



NƏ QƏDƏR Kİ MÜSTƏQİL
AZƏRBAYCAN DÖVLƏTİ VAR,
AZƏRBAYCAN XALQI VAR,
HEYDƏR ƏLİYEV ÜRƏKLƏRDƏ
YAŞAYACAQDIR!

iki sahil

VAHİD AZƏRBAYCAN UĞRUNDA!

www.ikisahil.az / www.ikisahil.tv

GÜNDƏLİK İCTİMAİ-SİYASİ QƏZET

N: 160 (7415) / Çərşənbə, 4 sentyabr 2019-cu il

Azərbaycan ilə Rusiya arasında ikiterəfli münasibətlər uğurla inkişaf edir



Prezident İlham Əliyev Rusiya Təhlükəsizlik Şurasının katibinin başçılıq etdiyi nümayəndə heyətini qəbul edib

Bax: Səh.2

YAP ənənəvi mətbuat konfranslarını bərpa edir



Bax: səh. 3

Əli Həsənov:

Tarix onu saxtalaşdırmaq istədiyiniz
üçün sizlərə əsl yerinizi göstərdi



Bax: səh. 3

YENİ STRATEFİ PLAN: Brüsselin nikbin proqnozları



Bax: səh. 7

Bax: səh. 3



XİN: Ermənistan
rəhbərliyi
Dağlıq Qarabağ
münafişesinin sülh
yolu ilə həllinə
ciddi zərbə vurur

Bax: səh. 2



2020-ci il üçün hədəf:
Minimum xərc, maksimum nəticə

Bax: səh. 4

Mübariz Qurbanlı:
Azərbaycanda
multikultural
münasibətlərin
davamlılığı, onun
bugünkü inkişafı
bilavasitə dövlət
destəyindən
qaynaqlanır



5

Kerimlinin yalan məşını və
daldalanacağı son sığınacaq

8

Keçmiş qayınanası:
Gültəkin üçün müqəddəs
heç nə yoxdur - nə Vətən, nə ailə!

16

"Google Pixel" smartfonlarının
istehsalı Vyetnama köçürüləcək

İmadəddin Nəsiminin 650 illik yubileyi münasibətilə bir gündə 650 min ağac əkiləcək

Azərbaycan Respublikasının Birinci vitse-prezidenti Mehriban xanım Əliyevanın təşəbbüsü ilə mütəfəkkir şair İmadəddin Nəsiminin 650 illik yubileyi münasibətilə bir gündə respublikamızda 650 min ağac əkiləcək.

Heydər Əliyev Fondundan və Ekologiya və Təbii Sərvətlər Nazirliyindən AZƏRTAC-a bildirləblər ki, böyük şairin dünya əhəmiyyətli poeziyasının beynəlxalq aləmdə təbliği, xatirəsinin əbədiləşdirilməsi, Azərbaycanın ədəbi



və mədəni irsinin tanınması məqsədi daşıyan bu nəcib təşəbbüsə respublikamızın bütün bölgələrində geniş ictimaiyyət nümayəndələri, həmçinin dövlət və hökumət qurumlarının, diplomatik korpusunun, icra hakimiyyətləri orqanlarının, qeyri-hökumət təşkilatlarının nümayəndələri və könüllü gənclər qoşulacaqlar. Bu genişmiqyaslı tədbirə Azərbaycan xalqının ümumbəşər mədəniyyətinə bəxş etdiyi qüdrətli söz ustasının doğulduğu Şamaxı rayonunda start veriləcək.

Qeyd edək ki, Azərbaycan Respublikasının Prezidenti İlham Əliyevin Sərəncamına əsasən böyük Azərbaycan şairi və mütəfəkkiri İmadəddin Nəsiminin 650 illik yubileyi ilə əlaqədar 2019-cu il "Nəsimi ili" elan olunub.

Xatırladaq ki, dahi şairin 600 illik yubileyi xalqımızın ümummilli lideri Heydər Əliyevin təşəbbüsü ilə təntənəli surətdə keçirilib. Böyük söz ustasının 600 illiyi UNESCO-nun əlamətdar tədbirləri siyahısına daxil edilərək 1973-cü ildə ilk dəfə beynəlxalq miqyasda qeyd olunub. Onun poetik irsi qədim köklərə və çoxəsrlik ənənələrə malik Azərbaycan ədəbiyyatı tarixində xüsusi mərhələ təşkil edir. Nəsimi poeziyasının fəlsəfi təbiət gözəlliklərinin, saf bəşəri duyğuların, şəxsiyyət azadlığının tərənümünü üzərində qurulub və Azərbaycan ədəbiyyatının daha da zənginləşməsinə misilsiz rol oynayıb.

Mütəfəkkir şairin yaradıcılığında insan və təbiət münasibətlərinin harmoniyası xüsusi yer tutduğuna görə, onun xatirəsinin bu kontekstdə genişmiqyaslı, yaddaqlan tədbirlə əbədiləşdirilməsi ölkəmizin yaşıl, çiçəklənən diyara çevrilməsinə, ətraf mühitin sağlamlaşdırılmasına verilən dəyərli töhfədir.

Azərbaycan ilə Rusiya arasında ikitərəfli münasibətlər uğurla inkişaf edir

PREZİDENT İLHAM ƏLİYEV RUSIYA TƏHLÜKƏSİZLİK ŞURASININ KATİBİNİN BAŞÇILIQ ETDİYİ NÜMAYƏNDƏ HEYƏTİNİ QƏBUL EDİB



Azərbaycan Respublikasının Prezidenti İlham Əliyev sentyabrın 3-də Rusiya Federasiyası Təhlükəsizlik Şurasının katibi Nikolay Patruşevin başçılıq etdiyi nümayəndə heyətini qəbul edib.

AZƏRTAC xəbər verir ki, Rusiya Federasiyası Təhlükəsizlik Şurasının katibi Nikolay Patruşev Prezident Vladimir Putinin salamlarını dövlətimizin başçısına çatdırdı.

Görüşdə Azərbaycanla Rusiya arasında ikitərəfli münasibətlərin siyasi, iqtisadi, təhlükəsizlik və bütün digər sahələrdə uğurla in-

kişaf etdiyi qeyd edildi, iki ölkənin dövlət başçıları arasında səmimi münasibətlərin əlaqələrimizin inkişafındakı rolu vurğulandı, Nikolay Patruşevin rəhbərlik etdiyi nümayəndə heyətinin ölkəmizə səfəri zamanı ekstremizmə, terrorçuluğa qarşı mübarizə ilə bağlı qanunvericilik və əməkdaşlıq məsələlərinin müza-

kirə ediləcəyi bildirildi və bu səfərin münasibətlərimizin daha da inkişaf etdirilməsi işinə töhfə verəcəyinə əminlik ifadə edildi.

Prezident İlham Əliyev Rusiya Prezidenti Vladimir Putinin salamlarına görə minnətdarlığını bildirdi, onun da salamlarını Rusiya Prezidentinə çatdırmağı xahiş etdi.

2020-ci il üçün hədəf:

Minimum xərc, maksimum nəticə



SOCAR-ın "Azneft" İstehsalat Birliyində (İB) "28 May" və N.Nəriman-

nov adına neft və qazçıxarma idarələrinin (NQÇİ) 2020-ci ili əhatə


edən büdcələrinə dair müzakirələr aparılıb. Əvvəlcə bu il görülən iş-

lər və qarşıda duran hədəflərlə bağlı qısa təqdimatlar keçirilib.

Birliyin baş direktoru Daşqın İskəndərov bildiri ki, minimum xərc, maksimum nəticə prinsipi əsas hədəf olmalıdır. Onun sözlərinə görə, əməyin mühafizəsi, texniki təhlükəsiz qaydalarına ən yüksək səviyyədə əməl etmək, eyni zamanda, illik hasilat planını tam olaraq yerinə yetirmək hər zaman prioritet olaraq qalır.

Müzakirələr zamanı verilən təkliflər nəzərdən keçirilib, gələn il üçün hədəflər müəyyənləşdirilib.

Dövlət Neft Fondu avqustdakı valyuta hərraclarında 815,4 milyon dollar satıb



Azərbaycan Respublikası Dövlət Neft Fondu (ARDNF) tərəfindən 2019-cu ilin avqust ayında valyuta hərraclarında 815,4 milyon ABŞ dolları məbləğində vəsait satılıb.

Bu barədə AZƏRTAC-a ARDNF-in İctimaiyyətlə əlaqələr departamentindən bildirilib.

Son bir neçə gündə 67 abonentlə təbii qazın verilişi üzrə müqavilə bağlanıb

Son bir neçə günün statistikasına görə Menzil Tikinti Kooperativləri (MTK) üzrə 57 mənzil və 80 fərdi yaşayış evi müvafiq sənədləşdirmə aparmaqla istismara qəbul olunub.

"Azəriqaz" İB-dən

AZƏRTAC-a bildirilib ki, 61 yeni abonentə kod, 152 abonentə kart açılıb, 67 abonentlə təbii qazın verilişi üzrə müqavilə bağlanıb. Bundan başqa MTK-larda qazın verilməsi üçün 10 yeni ərizə qəbul edilib.

Vilayət Eyvazov Türkiyə Milli Polis Akademiyasında magistr təhsili alacaq əməkdaşlarla görüşüb



"Azərbaycan Respublikası hökuməti və Türkiyə Respublikası hökuməti arasında polis təhsili sahəsində əməkdaşlıq haqqında" 2011-ci il 25 oktyabr tarixli protokola əsasən, 2019-2020-ci tədris ilində Türkiyə Milli Polis Akademiyasının Polis Rəisləri Təlim Mərkəzində magistr təhsili almaq üçün Azərbaycan Polisinə 6 yer ayrılıb.

Daxili İşlər Nazirliyinin mətbuat xidmətindən AZƏRTAC-a bildirləblər ki, Azərbaycan Respublikasının Daxili İşlər naziri, general-polkovnik Vilayət Eyvazovun göstərişinə əsasən nazirliyin "Avtomatlaşdırılmış kadr informasiya sistemi" vasitəsilə şərtlərə uyğun olaraq bakalavr ali təhsil dərəcəsinə malik, türk dilini yaxşı bilən, fiziki hazırlıqlı, geniş dünyagörüşlü, müasir informasiya texnologiyaları ilə işləməyi bacaran 6 əməkdaş seçilərək sənədləri qarşı Türkiyənin müvafiq təhsil müəssisəsinə göndərilib.

Bu münasibətlə seçilmiş namizədləri qəbul edən Daxili İşlər naziri Vilayət Eyvazov onları təbrik edərək iki qarşıdaş ölkənin Daxili İşlər nazirlikləri arasındakı əməkdaşlığın yüksək səviyyədə olmasını məmnunluqla qeyd edib, təhsil alacaqları dövrə türküyəli həmkarlarının təcrübələrindən yararlanmağı, öz üzərilərində daim işləməyi, biliklərini və fiziki hazırlıq səviyyələrini artırmalarını tövsiyə edib. O, əmin olduğunu bildirib ki, təhsil alacaqları müddətdə onlar Azərbaycan polisini, xalqımızı şərəflə təmsil edəcəklər.

Əli Həsənov:

Tarix onu saxtalaşdırmaq istədiyiniz üçün sizlərə əsl yerinizi göstərdi



Əli Kərimli son vaxtlar yenidən yaxın tariximizi təhrif edərək ümummilli lider Heydər Əliyev hakimiyyətə gəldikdən sonra Azərbaycanın 7 rayonunun işğal olduğunu iddia etməyə başlayıb.

Hələ o illərin canlı şahidləri Azərbaycan əhalisinin demografik balansında xüsusi çəkiyə malikdir və yaxşı xatırlayırlar ki, Dağlıq Qarabağ və ətrafda yeddi rayon Heydər Əliyev Azərbaycanın rəsmən prezidenti seçilməmişdən əvvəl işğal edilib. Azərbaycanın işğal edilmiş sonuncu rayonu Zəngilan Ermənistan hərbi birləşmələri tərəfindən 1993-cü ilin oktyabrında zəbt olunmuşdu. Həmin vaxta qədər Azərbaycanın legitim prezidenti Əbülfəz Elçibəy idi. Heydər Əliyev 1993-cü ilin 15 iyununda xalqın dəvəti ilə Azərbaycanı düşdüyü çıxılmaz vəziyyətdən xilas etmək üçün Bakıya gəlmiş və Ali Sovetin sədri seçilmişdi. Lakin ölkədə bütün güc strukturları parlamentin sədrinə yox, formal olaraq, legitim prezidentə, faktiki olaraq baş nazirə tabe idi. Parlamentin sədri kimi Heydər Əliyevə tabe olan nə ordu, nə də heç bir güc strukturu yox idi. Paytaxtı tərk etmiş legitim prezidentin tərəfdarı olan deputatlar və ona sadıq məmur korpusu Heydər Əliyevin hətta parlamentin sədri kimi səlahiyyətlərinin icrasına da hüquqi və qeyri-hüquqi maneələr yaradırdılar.

AZƏRTAC xəbər verir ki, bu fikirləri Azərbaycan Prezidentinin ictimai-siyasi məsələlər üzrə köməkçisi Əli Həsənov "Facebook" sosial şəbəkəsindəki sahifəsində paylaşıdığı statusunda bildirib.

Statusda deyilir: "AXC-Müsavat hakimiyyəti ölkəni bərhad vəziyyətə salmışdı və bu, orduda daha acınacaqlı hal almışdı. Ordunun maddi-texniki təminatı, hərbi arsenalı yox idi, ordunun döyüş ruhunu saxlamaq üçün arxa cəbhədə milli birlik də təmin edilməmişdi. Ön cəbhədə döyüşlərin gətirdiyi vaxt arxa cəbhədə vəzifə davası aparılır, siyasi qruplaşmalar arasında açıq silahlı mübarizə gedirdi. Silahlı qüvvələr daxilindəki müxtəlif birləşmələr də ayrı-ayrı siyasi və maraqların tabeliyində idi. Paytaxtda vəzifə davasına çıxan siyasi qruplar daha çox pay qoparmaq üçün həmin silahlı birləşmələri cəbhə xəttindən geri çəkərək Bakıya gətirir, siyasi mübarizədə, vəzifə bölgüsündə təzyiqlə kimi istifadə edirdilər.

Cəbhədə döyüşlərin gətirdiyi vaxt Sürət Hüseynovun, İsgəndər Həmidovun, Rəhim Qaziyevin, Rövşən Cavadovun və digərlərinin silahlı dəstələrinin Bakı küçələrində avtomatlarla gəzdiyini, insanlara divan tutduğunu, vəzifə bölgüsündə daha çox pay qoparmaq üçün paytaxtı hərbi poliqona çevirdiklərini xalq unutmayıb.

Silahlı birləşmələr Bakıda vəzifə davasında iştirak etdiyi vaxt isə cəbhə müdafiəsiz qalmışdı. Nəticədə erməni işğalçıları Dağlıq Qarabağla birgə ətraf yeddi rayonu da zəbt etməyə nail oldular.

Tarixi saxtalaşdırmağa çalışanlar cavab versinlər: Belə bir vəziyyətdə Heydər Əliyev hansı ordu, hansı güc strukturu və hansı səlahiyyətlə ərazi itkilərinin qarşısını ala bilərdi?

Parlamentin sədri kimi heç bir güc strukturuna çıxışı olmayan və bu səbəbdən işğalın qarşısını ala bilməyən Heydər Əliyev Azərbaycanı etnik və regional zəmində parçalanma təhlükəsindən, vətəndaş müharibəsi və kaosdan xilas edə bildi.

Bakıya qayıtdıqdan sonra səmi 6 ay ərzində Heydər Əliyevin Azərbaycanın xilası üçün nələr etdiyini xalqımız unutmayıb:

1. Heydər Əliyev ölkəni AXC-Müsavat tandeminin sərəştəsiz idarəçiliyi, xəyanət səviyyəli səhlənkarlığı ucbatından məhv olma təhlükəsindən, silahlı vətəndaş qarşıdurması girdabından xilas etdi;

2. Heydər Əliyev Azərbaycanı yaxşı halda federalaşmaya, əslində isə siyasi xəritədən silməyə hesablanmış etnik-regional separatizm meyillərinə qarşı ölkənin bütün vətəndaşlarını vahid dövlətçilik - azərbaycançılıq ideyası ətrafında yığaraq səfərbər etdi. İstər cənub, istər şimal-şərq, istərsə də şimal-qərb regionlarının ziyalıları, sırası vətəndaşları Heydər Əliyevin çağırışlarına səs verərək separatizm ocaqlarını söndürdülər və Azərbaycan bölünüb parçalanmaq təhlükəsindən xilas oldu;

3. Heydər Əliyev mövcud olmayan, "səhra komandirləri"nin daxili "razborkalar", müdafiə nazirinin isə digər nazirlikləri və Prezident Aparatını zəbt etmək üçün istifadə etdiyi silahlı qüvvələrdən qısa müddətə real, vətənpərvər əsgər və zabitlərdən kompleksləşdirilmiş milli ordu qurmağa nail oldu. Bu ordu Horadizdə, Cəbrayılda ilk ciddi uğurlarını qazandı, indi bəzi memuarlardan bəlli olduğu kimi, digər paytaxtlarda cızılan və Azərbaycanın müxtəlif ölkələr arasında bölüş-

dürülməsini nəzərdə tutan planları pozmaq gücündə olduğunu sübut etdi. Məhz ordumuzun qısa müddətdə toparlanıb real gücə çevrilməsi Ermənistanı atəşkəs müqaviləsinə getməyə məcbur etdi;

4. Heydər Əliyev Azərbaycan daxilində günü-gündən genişlənen xaosun, hüquqi özbaşınalığın, "polis-reket" sisteminin, qarətçiliyin, "qanuni oğurlar" hakimiyyətinin qarşısını aldı. Ölkədə qayda-qanun bərqərar edildi. İndi sevmədiyiniz ifadələri təkrarlamaq, insanları gecələr oğurlamaq, şikəst edilmək qorxusu olmadan küçəyə çıxmağa başladı;

5. Heydər Əliyev Azərbaycanı sizin öz hakimiyyətinizi və bütövlükdə gənc dövləti bütün dünyaya düşmən edən bərhad xarici siyasətdən xilas etdi. Bəzən Ustad müəllim kimi Azərbaycanın xəritəsi ilə dünyanı dolaşaraq gerçəklərimizi, problemlərimizi dünyaya tanıtdı, irqi-etnik təəssübkeşliklə dünyaya meydan oxumağın, "İrani viran etmək", "Rusiyanı parçalamaq", "Çinə türk bayraqları sancmaq" xülyələrinin xarici siyasət kursu olmadığına dünyanı inandıra bildi, Ermənistan istisna olmaqla, heç bir qonşu dövlətlə problemi olmayan, komplimentar xarici siyasət kursu tətbiq etdi.

Mən sizə sual verirəm: belə çətin, param-parça vəziyyətdə məsuliyyətinizi, dövlət əxlaqını dərk etmədən atıb qaçdığınız Azərbaycanın siyasi, sizinsə fiziki varlığınıza xilas etdiyi üçüncü Heydər Əliyevin ünvanına ittihamlar səsləndirirsiniz?

Daxili işlər naziri dünyanı nüvə müharibəsi ilə təhdid edən, müdafiə naziri prezident və spikerə meydan oxuyan, hər səhra komandiri paytaxta qoşun çəkib vəzifə davasına çıxanlarını torpaq itkisində günahkardır, yoxsa Azərbaycanı bu rəzalətdən, anormal vəziyyətdən, siyasi və fiziki məhvədən xilas edən Heydər Əliyevmi?

Əli Kərimli, tarix məhz onu saxtalaşdırmaq istədiyiniz üçün sizlərə əsl yerinizi göstərdi. Siyasi bioqrafiyanız çoxdan bitib, siz indi adi bloqger kimi maraqla doğurursunuz...".

XİN: Ermənistan rəhbərliyi Dağlıq Qarabağ münafişəsinin sülh yolu ilə həllinə ciddi zərbə vurur

Ermənistan rəhbərliyi Dağlıq Qarabağ münafişəsinin sülh yolu ilə həllinə ciddi zərbə vurur.

Bu barədə Trend-ə Azərbaycan Xarici İşlər Nazirliyinin mətbuat xidmətindən deyiblər.

Mətbuat xidmətindən bildiriblər: "Ermənistanın baş naziri və prezidentinin Azərbaycanın hazırda Ermənistan silahlı qüvvələrinin işğalı altında olan ərazilərində işğalçı ölkənin yaratdığı oyuncaq separatçı rejimin qondarma "müstəqillik gününü" təbrik edərək, bu ölkənin təcavüzkar siyasətini açıq şəkildə etiraf etməsi, eləcə də işğalçı Ermənistanın siyasi rəhbərliyi ilə yanaşı, diplomatik nümayəndəliklərinin rəhbərlərinin Azərbaycanın işğal olunmuş Dağlıq Qarabağ və ətraf bölgələrinə səfər etməsi onu göstərir ki, işğalçı ölkə beynəlxalq hüququn norma və prinsiplərinin kobud şəkildə pozulması ilə müşayiət olunan təcavüzkar siyasətinin nəticələrinə söykənən status-kvo vəziyyətinin möhkəmləndirilməsinə yönəlmiş cəhdlər edir və beləliklə də, münafişənin sülh yolu ilə həllinə ciddi zərbə vurur".

Qeyd edilib ki, Ermənistan rəhbərliyinin son zamanlar verdiyi tamamilə əsassız bəyanatları və atdığı addımları bu ölkənin öz qanunsuz əməllərinə özünü və öz əhalisini inandırmaq məqsədi güdür: "Əks təqdirdə, dünyanın heç bir dövləti tərəfindən tanınmayan, işğalçı çoxsaylı sənəd və qətnamələrdə pislənən və Azərbaycanın beynəlxalq tanınmış ərazilərinin bir hissəsi olan ərazilərdə "müstəqillik bayramını" qeyd etmək başqa nə cür adlandırıla bilər.

Azərbaycanın beynəlxalq tanınmış ərazilərinin hərbi işğalı və yerli azərbaycanlı əhalinin qanlı etnik təmizlənməsi, eləcə də digər insanlıq əleyhinə cinayətlərə görə məsuliyyət daşıyan Ermənistan dərk etməlidir ki, bu torpaqlar yenidən Azərbaycanın nəzarətinə qayıdacaq və bölgənin hər iki icması yenidən birgə sülh və təhlükəsizlik şəraitində yaşayışını təmin edəcək. Münafişənin digər həll yolu mövcud deyil və ATƏT-in Minsk qrupunun həmsədrləri qismində beynəlxalq vasitəçilər, habelə bütün dünya ictimaiyyəti bunu gözəl dərk edir".

Atəşkəs yenə pozulub - 24 dəfə

Ermənistan silahlı qüvvələrinin bölmələri cəbhənin müxtəlif istiqamətlərində sutka ərzində atəşkəs rejimini 24 dəfə pozub.

Müdafiə Nazirliyindən Trend-ə bildirilib ki, Ermənistan Respublikası Noyemberyan rayonunun Voskevan kəndində yerləşən mövqelərdən Qazax rayonunun Quşçu Ayırım kəndində, Krasnoselsk rayonu ərazisindəki adsız yüksəkliklərdə yerləşən mövqelərdən Gədəbəy rayonu ərazisindəki adsız yüksəkliklərdə yerləşən mövqelərimiz atəşə tutulub.

Ağdam rayonunun işğal altında olan Mərzili, Xocavənd rayonunun Kuropatkino, Füzuli rayonunun Aşağı Veysəlli, Qərvənd, Qaraxanbəyli kəndləri yaxınlığında, həmçinin Goranboy, Tərtər və Ağdam rayonları ərazisindəki adsız yüksəkliklərdə yerləşən mövqelərdən də ordumuzun mövqeləri atəşə tutulub.



YAP ənənəvi mətbuat konfranslarını bərpa edir



Yeni Azərbaycan Partiyasının (YAP) İcra Katibliyi partiyanın mənzil qəragahında keçirilən ənənəvi mətbuat konfranslarının bərpası haqqında qərar qəbul edib.

YAP-dan Trend-ə verilən məlumata görə, layihənin məqsədi Azərbaycan Respublikasının Prezidenti İlham Əliyevin həyata keçirdiyi daxili və xarici siyasətin uğurları, cəmiyyət həyatının bütün sahələrini əhatə edən möhtəşəm islahatlar, əhalinin sosial rifahının daha da yaxşılaşdırılması istiqamətində atılan məqsədyönlü addımlar haqqında Azərbaycan vətəndaşlarına daha mötəbər, operativ və dolğun informasiyanın çatdırılmasıdır.

Layihə çərçivəsində bütün dövlət və hökumət qurumlarının rəhbərlərinin iştirakı ilə YAP İcra Katibliyində mətbuat konfranslarının keçirilməsi nəzərdə tutulur.

Sentyabrın 10-da ilk mətbuat konfransı Əmək və Əhalinin Sosial Müdafiəsi naziri Sahil Babayevlə iştirakı ilə keçiriləcək.

Musa Quliyev:

İqtisadiyyatımız inkişaf etdikcə əhalinin sosial müdafiəsi daha da gücləndirilir

"Azərbaycan Prezidenti İlham Əliyevin bəyan etdiyi kimi, dövlətimizin siyasətinin mərkəzində Azərbaycan xalqı və onun sosial rifah halı dayanır. Azərbaycan dövləti sosialyönümlü bir dövlətdir. Cənab Prezidentin də siyasəti həmişə ondan ibarətdir ki, bizim iqtisadiyyatımız inkişaf etdikcə əhalimizin də sosial müdafiəsi gücləndirilsin". Bu fikirləri YAP Siyasi Şurasının üzvü, Milli Məclisin deputatı Musa Quliyev deyib.

M.Quliyev bildirib ki, iqtisadiyyatdan əldə olunan gəlirlər əhalinin sosial müdafiəsinə, sosial rifah halının güclənməsinə yönəldilir. Bu hər zaman belə olub və həmişə Azərbaycanın siyasətində sosial siyasət prioritet istiqamət təşkil edib. Onun sözlərinə görə, 2019-cu il işə Azərbaycan dövlətçiliyi tarixində sosial rifah, sosial müdafiə sahəsində xüsusi əhəmiyyətli bir il kimi düşüb və belə qalacaq.

"Məhz bu il ərzində ölkə başçısı tərəfindən böyük sosial paket imzalanıb. Təxminən 30-a yaxın fərman və sərəncamlar oldu ki, bunlar da əhalimizin sosial rifah halının tam yüksəlməsinə səbəb oldu. Bu fərman və sərəncamların nəticəsində 4 milyon 200 min nəfər Azərbaycan vətəndaşının həyat şəraiti yaxşılaşdı. Pensiylar, əməkhaqları, təqaüdlər artdı, banklarda olanların problemləri öz həllini tapdı və s. Bu



fərman və sərəncamların içərisində xüsusi yer tutan bir fərman işə minimum əməkhaqqının artırılması ilə bağlı oldu. Bu ilin əvvəlində minimum əməkhaqqı ölkə üzrə 130 manat təşkil edirdi. Cənab Prezidentin sosial islahatlar sahəsindəki birinci paketindəki fərman və sərəncamlar sahəsində minimum əməkhaqqı 130 manatdan 180 manata qaldırıldı. Yeni bu rəqəm 50 manat məbləğində artdı. Sonrakı paketdə işə bu rəqəm daha da artırılaraq 250 manata çatdırıldı. Demək olar ki, bir il ərzində minimum əməkhaqqı Azərbaycanda iki dəfə artırıldı. Artıq sentyabrın 1-dən bu fərman qüvvəyə minib. İnsanlarımız verilən bu qərardan razıdırlar. Biz seçicilərimizlə görüşdə də onlar cənab Prezidentə minnətdarlıqlarını bildirirlər"-deyə, YAP Siyasi Şurasının üzvü vurğulayıb.

Musa Qasımlı:

Atılan addımlar dövlətin uğurlu sosial siyasətinin göstəricisidir

"Sentyabrın 1-dən etibarən Azərbaycan Respublikası Prezidenti İlham Əliyevin əməkhaqqı artımları ilə bağlı sərəncamları qüvvəyə minir. Bu sərəncamlar dövlətin uğurlu sosial siyasətinin göstəricisidir". Bu fikri Milli Məclisin deputatı Musa Qasımlı deyib.

M.Qasımlı bildirib ki, sərəncamlardan sonra maaşlarda nəzərəcarpaq artım hiss olunacaq. Sərəncamlar bir daha göstərdi ki, Prezident İlham Əliyevin rəhbərliyi altında həyata keçirilən dövlət si-



yasətinin mərkəzində Azərbaycan vətəndaşı dayanır. Sosial siyasət Azərbaycan xalqının bu gün

dünənkindən, sabah bu gündən daha yaxşı yaşamasına yönəlib.

"Bu islahatlar ölkədəki sabitliyin, iqtisadi inkişafın nəticəsidir. Əgər sabitlik olmasaydı, iqtisadi inkişaf olmaz, maliyyə imkanları artmaz və sosial islahatlar da həyata keçirilərdi. Ona görə də hər bir vətəndaş Azərbaycanda sabitliyin qorunmasında maraqlı olmalıdır. Sabitliyin təminatçısı olan xalqımız görür ki, yürüdülməli siyasət bilavasitə onun mənafeyinə uyğundur"-deyə, M.Qasımlı vurğulayıb.

Sosial rifah dövlət siyasətinin strateji xəttidir

2019-cu ilin fevral ayında Prezident İlham Əliyevin yanında keçirilən sosial-iqtisadi sahə ilə bağlı müşavirədən sonra ayrı-ayrı sahələr üzrə verilən qərarlar, həyata keçirilən islahatlar ölkə vətəndaşlarının həyat səviyyəsinin yüksəlməsinə, maddi və mənəvi rifah halının yaxşılaşmasına, Azərbaycanın müstəqil dövlət kimi güclənməsinə xidmət etdi. Uğurlu sosial islahatlar proqramı əhalinin rifahına ciddi dəstək olan mühüm sosial uğura nail olmağa imkan verdi. Problemlə kreditlərin həlli istiqamətində məlum sənəd imzalandı, maaşlar, pensiyalar, minimum əməkhaqqı, sosial müavinətlər artırıldı. Bundan sonra ölkədə sosial-iqtisadi islahatlarla bağlı növbəti mərhələ başlandı. Cari ilin birinci yarısının sosial-iqtisadi yekunları işə bir daha təsdiq etdi ki, Azərbaycan innovasiyalar, müasir idarəetmə, liberal iqtisadiyyat yolu ilə inkişafdadır. Xüsusilə də qeyri-neft sektorundakı artım tempi bu sahənin inkişafı istiqamətində həyata keçirilən siyasətin uğurlu olmasından xəbər verdi. Ölkə iqtisadiyyatının, qeyri-neft sektorunun, qeyri-neft sənayesinin artması, kiçik və orta sahibkarlığın, kənd təsərrüfatının dayanıqlı şəkildə inki-



Naqif Həmzəyev,
Milli Məclisin deputatı

şafı, ticarət dövriyyəsinin artması yaxşı göstəricilərdən oldu. Ölkə başçısı İlham Əliyevin qeyd etdiyi kimi, bütün iqtisadi göstəricilər onu deməyə əsas verir ki, biz düzgün istiqamətdə inkişaf edirik və qarşıda duran bütün vəzifələri icra edirik.

Ölkəmizdə ictimai-siyasi sabitliyin qorunub saxlanması, dövlət idarəçiliyinin səmərəli təşkili, vahid dövlət siyasətinin həyata keçirilməsi, sosial-iqtisadi inkişafda əsas hədəflərin dəqiq müəyyən edilməsi, islahatların davamlı xarakter daşması bir daha təsdiq etdi ki, dövlət başçısı tərəfindən verilən vədlər sözdə deyil, əməldə öz təsdiqini tapır. Artıq Azərbaycan sosial dövlət modelini uğurla tətbiq edən ölkələr sırasın-

dadır.

Dövlət qayğısının yüksək nümunəsi kimi sosial təminatda daha bir addım - Prezident İlham Əliyevin 2019-cu il iyunun 18-də imzaladığı sərəncamlara uyğun olaraq, 1 sentyabr 2019-cu il tarixdən minimum əməkhaqqının 40 faizədək artırılaraq 180 manatdan 250 manata çatdırılması, dövlət sektorunda çalışanların əməkhaqlarının 20-50 faiz artımı da öz növbəsində əhalinin rifah halının daha da yüksəlməsinə müsbət təsirini göstərəcək. Sevindirici haldır ki, hər bir Azərbaycan vətəndaşı dövlət başçısının daim xalqının yanında olmasını, iqtisadi inkişafın müsbət nəticələrini öz həyatında hiss edir.

Bu, son deyil. Müasir Azərbaycan dövlətinin qurucusu Heydər Əliyevin sosialyönümlü iqtisadi inkişaf strategiyasının Prezident İlham Əliyev tərəfindən uğurla inkişaf etdirilməsi nəticəsində ölkəmizin sosial-iqtisadi tərəqqisi daha da inkişaf edəcək, əhalinin yaşayış səviyyəsi daha da yüksələcək. Bu gün tam əminliklə demək olar ki, sosial rifah və ədalət prinsipi dövlət siyasətinin strateji xəttidir və dövlətin yürüdülməli siyasətin mərkəzində Azərbaycan vətəndaşı dayanır.

Kərimlinin yalan maşını və daldalanacağı son sığınacaq

İnsanı ən çox utandıran şey yalanın üzə çıxmasıdır. Hərçənd, bəzi insanlar yalanı nə qədər aşkar olsa da, utanmaq hissinin nə olduğunu bilmir. Azərbaycan müxalifəti belə insanlardan kasad deyil. Xüsusilə müxalifətin ultradikal qanadı olmaları ilə fəxr edən AXCP sədri Əli Kərimli mütəmadi olaraq bu vəziyyətə düşür, lakin hər şeyə rəğmən o, hər kəsin bildiyi həqiqətləri təhrif etməkdən, ictimaiyyətə öz maraqları kontekstində sırımaya çalışmaqdan çəkinmir. Çünki yalan zəiflərin daldalanacağı sığınacaq kimidir.

İctimai dəstəyi sürətlə azalan AXCP sədri də son daldalanacaq olaraq yenə yalanı seçdi. Günlərdir "silahlı fədalı" iddiası ilə hakimiyyətə qarşı hücum keçən Əli Kərimli dövlət katibi olduğu AXCP-Müsavat iqtidarı dövründə mövcud olan özbaşınalığı ört-basdır etmək və "sözünün kəsərini" artırmaq üçün son 26 ildə ölkədə "üstü açılmayan cinayət işlərini" sadalayır. Bununla sübut edir ki, ya sadaladığı cinayət işləri haqqında tədqiqat materiallarından, məhkəmə qərarlarından xəbərsiz olacaq qədər öz balaca dünyasında yaşayır və buna rəğmən, ölkənin gündəmindən bəhs etməyə cəhd göstərir, ya da son daldalanacağı yer yaldan başqa bir şey deyil.

Öz balaca dünyasında yaşayan bu adamın "üstü açılmadığını" iddia etdiyi cinayət hadisələrini bir-bir yada salanda onun yalan üzərində qurduğu siyasi mahiyyəti də ortaya çıxır.

Hacı Məmmədov işi: 2005-ci ildə Milli Təhlükəsizlik Nazirliyinin (Dövlət Təhlükəsizlik Xidməti) keçirdiyi "Qara kəmə" əməliyyatı nəticəsində cinayətkar dəstə ifşa olundu. Bu dəstənin cinayət əməlləri haqqında aparılan istintaq işi, eləcə də məhkəmə prosesi ilə bağlı ictimaiyyətə detallı məlumatlar verilir. Hətta Əli Kərimlinin rəhbəri olduğu "Azadlıq" qəzeti həftəlik "Qara kəmə əməliyyatı" adlı xüsusi buraxılış dərc edirdi və həmin buraxılışda məhkəmə prosesi ətraflı şəkildə işıqlandırılırdı. Məhkəmənin sonunda Hacı Məmmədov və dəstənin üzvləri qanunla məsuliyyətə cəlb olundular. Məhkəmənin qərarı da "Azadlıq" qəzeti və qəzetin xüsusi buraxılışında ətraflı işıqlandırılmışdı. İndi Əli Kərimli iddia edir ki, Hacı Məmmədov işi açılmayıb. O zaman bu adam ya sahibi olduğu qəzeti oxumur, ya da ictimaiyyətə yaxşı məlum olan hadisələri "Youtube"da bir neçə dəqiqəlik çıxışı naminə

təhrif etməkdən çəkinmir.

Ziya Bünyadovun qətli: Müstəqil Azərbaycan tarixinin ən sensasiyalı hadisələrindən olan bu qətlin təfərrüatları da ictimaiyyətə məlumdur. Qətlə bağlı hərtərəfli istintaq işi aparılıb və qətlin icraçıları məhkəmənin qərarı ilə həbs olunub. Cinayəti törədən Nizami Nağıyev hazırda həbsxanadadır. Əli Kərimliyə tövsiyə edərək ki, "Yeni Müsavat" qəzetinin 31 yanvar 2018-ci il sayında N.Nağıyevin atası, Abşeron Rayon İcra Hakimiyyətinin sabiq başçısı Adil Nağıyevin müsahibəsinə baxsın. "Yeni Müsavat"ı oxumaq istəmərsə, həmin müsahibənin yayımlandığı öz qəzetinə - "Azadlıq"a nəzər salsın. Buna da inanmırsa, o zaman, yenə "Yeni Müsavat" qəzetinin 20 fevral 2018-ci il sayında Nizami Nağıyevin hər şeyi etiraf etdiyi müsahibəsinə oxusun. N.Nağıyev etiraf edir ki, qətlə məhz "Hizbullah"ın əmrinə əsasən keçirilib və bütün bu faktlar vaxtında istintaq tərəfindən ortaya çıxarılıb, məhkəmə hökmü verilib. Ziya Bünyadovun qətlinin açılmaması iddiası ilə ittihamlar irəli sürən AXCP sədri faktları təhrif etmək əvəzinə, Bünyadov kimi bir ziyalının ölüm fərmanını verən "Hizbullah"ın ideologiyasını Azərbaycanda yaymağa çalışan və dövlətə qarşı silahlı təxribat törədən qruplaşma üzvlərini "vicdan məhbusu" adlandırmasının, onları alovlu müdafiə etməsinin və rəhbərlik etdiyi partiyanın məhz "Hizbullah" ideologiyasının rüporu rolunu üstləməsinin hesabını verməlidir.

Etibar Erkinin qətli: Xalq Biliciləri və Ekstrasensləri İttifaqının, Parapsixologiya və İlahiyyat İnstitutunun yaradıcısı, ekstrasens Etibar Erkin (Məmmədəliyev) və iki oğlunun qətlini "Ceşullah" qruplaşması həyata keçirmişdi. Əli Kərimlinin "Azadlıq" qəzeti bu cinayət işi ilə bağlı məhkəmə prosesindən silsilə reportajlar verirdi. Əli Kərimli həm yiyəsi, həm də gizli müxbiri olduğu qəzetin yazdıqlarını unudubmu?! Xeyr, sadəcə o qədər bəsit adamdır ki, ictimaiyyəti aldada biləcəyini hesab edir.

Jurnalists Rasim Əliyevin ölümü ilə bağlı dedikləri də bəsitliyindən xəbər verir. Məişət zəminində baş vermiş bu cinayət işi ölkə rəhbərliyi tərəfindən nəzərə götürülüb və cinayət əməlinə görə konkret şəxslər cinayət məsuliyyətinə cəlb olunub.

Neft Akademiyasındakı qətləri hakimiyyətlə əlaqələndirmək qədər təhrifə əl atmaq işə Əli Kərimlinin bəsit müxalifətçilik kimliyini ortaya çıxardı.

Asif Nərimanlı

Ermənilər tanınmış gürcü yazıçısı və ictimai xadimi İ.Q.Çavçavadzenin təqdimatında



Tanınmış gürcü yazıçısı və ictimai xadim İlya Qriqoryeviç Çavçavadze 1837-ci ildə knyaz ailəsində doğulmuş, inqilabi hərəkatda iştirak etdiyinə görə universitetdən xaric edilmişdir. Daha sonra Gürcüstanda geniş ədəbi və siyasi fəaliyyət göstərmiş, 1877-1902-ci illərdə isə "İzvestiya" qəzetinin redaktoru olmuşdur.

Milli azadlıq hərəkatının görkəmli nümayəndəsi olaraq Çar üsul-idarəsi əleyhinə çıxışlar edib. Bütün bunlara görə də 1907-ci ildə Tbilisidən Saquramaya gedərək yolda çar xəfiyyəsi tərəfindən qətlə yetirilmişdir. Redaktoru olduğu "İzvestiya" qəzetində Azərbaycanın ictimai-siyasi vəziyyətinə, ədəbiyyat və incəsənətinə dair yazılar verib, M.Ş.Vazehin şeirlərindən tərcümələr edib. O, azərbaycanlılar haqqında yüksək fikirlər söyləmiş, onların açıq-rəqib, hörmətli, təmkinli və təvazökar, müdrik və hünərli olduqlarını xüsusilə qeyd etmişdir.

Onun "Erməni alimləri və fəryad edən daşlar" əsəri isə ermənilər, xüsusən də onların üzdənirəq alimləri haqqında yazılmış bəlkə də ən sərrast xasiyyətnamədir. Xatırladaq ki, ermənilərin iç üzünün açılıb göstərildiyi, daha doğrusu, ifşa olunduğu bu əsər 1995-ci ildə tanınmış jurnalist Vasif Quliyev tərəfindən Azərbaycan dilinə tərcümə olunmuş və "Azərbaycan" nəşriyyatı tərəfindən böyük tirajla nəşr olunmuşdur. Həmin əsərdən bəzi seçmələri oxuculara təqdim etməklə bütün dünyaya bir daha bəyan etmək istəyirik ki, ermənilər təkəcə Azərbaycan xalqına qarşı deyil, elə digər qonşulara, o cümlədən gürcü xalqına qarşı etdikləri saysız-hesabsız naqış və namərd hərəkatları ilə də tarixə düşüblər. Buyurun, tanış olun:

"Ermənilər sözlə və qələmlə bütün dünyaya and içirlər ki, guya, Qafqaz sıra dağlarının o biri tərəfindən Dəclə və Fərat çaylarının başlanğıcına qədər, demək olar ki, Qara dənizdən Xəzər dənizinə qədər qədimdən Ermənistan deyilən yer olub".

"Bizi yer üzündən tamamilə silib atmaq üçün onlar adımızı biabır edib, bizi milli heysiyyətdən məhrum etməklə kifayətlənməyərək, bütün tariximizi də, salnaməmizi də, tarixi qalıqlarımızı və abidələrimizi, bizə məx-

sus hər şeyi müxtəlif fırıldaqçılar yolu ilə özlərinin adına çıxırlar".

"Biz əvvəllər də deyirdik, indi də təkrar edirik: Allah eləməsin, bu işlərdə bütün erməni xalqını təqsirləndirək, bu günahların hamısını onun ayağına yazaq. Bu işdə yalnız məşhur bir erməni dəstəsi və erməni kitab həvəskarları - savadlı adamları, alimləri günahkardır".

"Bədbəxtlikdən, erməni xalqının şöhrəti və böyüklüyü haqqında hər yerdə car çəkən və yeri gələndə gürcüləri alçaldan və yer üzündən silən erməni alimləri bu müdrikiyə hələ çatmayıblar".

"Biz ermənilərin heç bir səxavətinə və fədakarlığına həsəd aparmırıq, əksinə, bu yaxşı cəhətləri biz özümüz də arzu edirik... Biz ermənilərin şərəfini və böyüklüyünü, hətta onlar mübaliğəli, ya da başdan-ayağa gop olsa da, qiymətləndirməyəcəyik. Ermənilər nəyləse öyünsələr də, qoy onları qadın Allah özü saxlasın, əgər bundan məhrumdurlarsa, qoy, Allah özü onlara kömək etsin. Ancaq ona məyus oluruq ki, özünü öyən erməni dəstəsi gürcülərin mənəvi və fiziki mövcudluğunu inkar edərək bizə yalnız qarşımızda geniş açılmış qəbiri göstərir, guya ki, onların mövcud olması bizim mövcud olmamamızdan irəli gəlir".

"Erməni alimlərinin, savadlılarının və onlarla əlbir olanların fırıldaqçılığı artıq çağırılmış bayatılardır".

"Erməni tarixçiləri yenə də çərənleyir və heç vaxt yaşadıqları yerin sakinləri olurlar. Məgər, aydın deyil ki, bu dayaz alimliklə dünyanı inandırmaq istəyirlər ki, guya, bu yerləri tutmağa onların tarixi haqqı var".

"Erməni dəstəsi qəsdən təhrif etməklə kifayətlənir, onun üçün özge həqiqətini gizlətmək azdır, öz yalanları haqqında isə həqiqət kimi car çəkirlər. Bu dəstə çox gözəl başa düşür ki, faktların üstündən nə qədər sükutla keçsən də, onları gizlətmək olmaz. O, gecmi, tezmi deyiləcək. Bütün məsələ faktı yox etməkdən, tarixi yazıları ya silməkdən, ya da qasıyıb pozmaqdan, ya da ki, onu öz xeyrinə dəyişdirib başqa şəkəle salmaqdan ibarətdir".

"Ermənilərin gürcü məbədərində və monastirlərində gürcü mənşəli izləri məhv etməyə, gürcü yazılarını daşlardan qasıyıb təmizləməyə və yox etməyə, daşların özünü tikillərdən çıxarıb, yerinə erməni yazıları olan başqa daşları qoymaq üçün əl-ləşdiklərinə çoxlu misal gətirə bilər".

"Ac toyuq yuxusunda darı görür" zərb-məsəli, məhz, erməni savadlı adamlarına - erməni alimlərinə aiddir".

"Erməni ziyalılarının hərəkatları böyük bir çaya bənzəyir: sahiləndən suyun içərisinə doğru nə qədər çox gedirsənsə, suya o qədər də çox batırsan, onun enini və uzununu daha aydın görürsən. Onların cəsarəti və həyasızlığı gündən-günə daha da artır, özlərini daha cəsarətlə öyməyə başlayırlar və bizimlə yavaş-yavaş nəzakətsizliklə rəftar edirlər".

"Erməni kitabsevəri tarixi faktlarla "nə qədər tərifləyirik" rəftar edirsə, öz sözünü, guya, tarixi dəlillərini sübut edəndə də o qədər utanmazlıqla hərəkat edir".

"Özge adlarını, dillərini, əfsanələrini və s. özlərininki ilə əvəz etmək, sən demə, lap qədim zamanlardan ermənilərin adı adəti imiş. "Adət isə adamın ikinci xasiyyətidir".

"İnadkarlıq yolu ilə öz məqsədlərinə çatmaq erməni alimlərinə xas keyfiyyətdir. Öz dediklərinin üstündə duran ermənilər onların xeyrinə olmayan hər şeyin, bu, təkzibedilməz həqiqət olsa da, üstünü vurmamağa çalışırlar".

"Ermənilərin, hətta pambığı guruldamaqdır, gürcülərin isə fındığı da səs salmamalıdır".

"Onların Kiçik Asiyada, xüsusən də, Zaqaqaziyada ermənilərdən yaxşı, möhkəm, qabiliyyətli heç kəsin olmadığını bütün dünyaya göstərmək istədikləri, məgər, aydın deyil!?"

"Biz mənşəcə və dincə müxtəlif olsaq da, bir-birimizdən çəkinməmişik, lakin gürcülüyə və erməniliyə görə bizim bir-birimizə qarşı nifrətimiz də olmayıb. Əgər indi birliyimiz laxlayıbsa, bunu erməni savadlı alimlərinin qorxaqlığına, cahilliyinə, avareçiliyinə və fırıldaqçılığına aid etmək lazımdır".

"Biz sizə, yəni ermənilərə sığınacaq verdik, sizi saxladıq və sizinlə qardaşlaşdıq. Bizimlə öz evimizdə düşmən kimi rəftar etməyin! "Evinde yaşayan düşmənin olunca, yolda uzanan şirin olsa, yaxşıdır".

Seçmələri təqdim etdi:

Qafar Cəbiyev,
tarix elmləri doktoru,
Əməkdar jurnalist

Keçmiş qayınanası: Gültəkin üçün müqəddəs heç nə yoxdur - nə Vətən, nə ailə!

⇒ Əvvəli 8-ci səhifədə

"GÜLTƏKİN HƏR ZAMAN SAXTA, İKİÜZLÜ VƏ RİYAKAR OLAB"

...Gültəkin Hacıbəylinin 09.10.2010-cu ildə "Qafqazinfo" və Milli.az saytlarında dərc olunan müsahibəsində (<https://news.milli.az/politics/23112.html>) belə bir yer var. O, deputat olmaq istəməməsinin səbəblərini izah edərkən deyir:

- Düşünürəm ki, müəyyən fasiləyə ehtiyac var. Başqa planlarım var. İlk öncə, ciddi şəkildə doktorluq dissertasiyamla məşğul olacağam. Elmi yaradıcılığımın boşluğu doldurmaliyam.

- Hər zaman dəstəklədiyiniz komanda ilə münasibətlərinizi bundan sonra necə qurmağı düşünürsünüz?

- Buna qədər olduğu kimi. Ən yüksək səviyyədə. Bu komandada təmsil olunanların əksəriyyəti Azərbaycanın ən ləyaqətli övladlarıdır. Bir də, axı nə dəyişib ki? 27 yaşımın mən bu komandanın fəal üzvlərindən biri olmuşam. Ulu Öndərin atalığı qayğısını hər zaman hiss etmişəm. Əziz Prezidentimiz rəhbərliyi altında Azərbaycanın AŞPA-dakı ilk nümayəndə heyətində təmsil olunmaq şərəfinə nail olmuşam. Mənim üçün bu gün də heç nə dəyişməyib və dəyişməyəcək də. Mən əqidə və prinsip adamıyam.

- Onu yaxından tanıyan şəxs kimi necə düşünürsünüz: Bu sözləri deyən adam nə zaman, hansı hadisədən sonra deyirdi?

- Heç vaxt dəyişməyib, o, elə hər zaman saxta, ikiüzlü və riyakar idi. Mənim Gültəkin Hacıbəyliyə bir sualım var: deputat seçilməyəndən sonra o, bircə dəfə də olsun atalığı qayığını gördüyü Ulu Öndərin məzarını ziyarət edibmi? Və ya 2011-ci ilə qədər o, indi "öndər" dediyi Rəsulzadənin doğum günü, yaxud vəfatı ilə bağlı hər hansı bir tədbir keçiribmi, belə bir tədbirdə iştirak edibmi? Hər zaman yalnız öz mənfəətini düşünüb, ancaq özünə sərf edən addımları atıb.

- İqtidar komandasında olduğu vaxtlarda onda müxalifətə hansısa meyil, rəğbət hiss etmisinizmi?

- Heç vaxt. Hətta deyirdim ki, müxalifətə nifrəti vardı. Yadıma salın: Gültəkin Hacıbəyli 2000-2005-ci illərdə Milli Məclisdə Əli Kərimli ilə eyni vaxtda fəaliyyət göstərmiş. O vaxt bəzən çox sərt şəkildə müxalifləri tənqid edirdi. Əhəd Abiyev Əli Kərimlini təhqir edəndə onun müdafiəsi üçün bircə kəlmə söz demirdimi? Yox. İndi o, Kərimlinin üzünə necə baxır? Bunu bacarmaq lazımdır.

- Bəs sizcə o, indiki siyasi mövqeyinə, düşərgəyə nə qədər sadıqdır?

- Sədaqət kimi gözəl sözü o qadına aid etmək böyük günahtır. Özünüz də görəcəksiniz ki, o, vaxtı gələndə indi yanında olduğu adamların da, ona inanan hər kəsin də başına hansı oyunları açacaq. Onun hansı sifətlərinin olduğunu bilən şəxs kimi bunu əminliklə deyirəm.

- Hazırda Gültəkin Hacıbəyli özünü müxalifətin liderlərindən biri kimi aparır. Onda lider keyfiyyətləri varmı?

- Lider insanlardan öz marağı üçün istifadə etməyi düşünmür. Lider hikkəli, kinli olmur, əksinə, fədakar olur. Lider ikiüzlü, sürüşkən, xain olmur. O, heç öz anasını normal övlad, öz övladına normal ana olmağı bacarmayıb. Bircə dəfə onun anasını, digər ailə üzvlərini yanında görmüsünüz mü?! Nə lider?! Söz tapdınız da, deməyə...

- Son olaraq, siz sosial şəbəkədə ona inanan, fikirlərini bəyanən insanlara nə demək istərdiniz?

- Mən onu bəyanənləri ona "inanan" deyil, ona "aldanan" insanlar adlandırardım. Və məsləhət görürdüm ki, aldanmayın!



Tariyel Həsənov,
xüsusi olaraq Femida.az üçün

Azərbaycan jurnalist birlikləri beynəlxalq təşkilatlara müraciət etdilər

Müraciət müəllifləri bəzi siyasi qrupların, siyasiləşmiş jurnalist təşkilatları və KİV-lərin İkrəm Rəhimov və "Realliq.info" xəbər saytı ətrafında informasiya manipulyasiyası aparmalarının narahatlıq doğurduğunu qeyd ediblər

Müraciətdə bildirilir ki, "Realliq.info" xəbər saytının təsisçisi İkrəm Rəhimov 2018-ci il oktyabrın 26-da Dövlət Təhlükəsizlik Xidməti (DTX) tərəfindən saxlanılıb. O, başqalarına hədə gəlmək yolu ilə pul tələb etməkdə, bu cür qanunsuz tələblərini yerinə yetirməyənlər haqqında böhtan xarakterli yazılar yazıb ictimailəşdirməkdə ittiham olunub. Bakı Ağır Cinayətlər Məhkəməsi (BACM) İkrəm Rəhimova qarşı irəli sürülən ittihamları haqlı sayıb, 2019-cu il iyun ayının 12-də onun barəsində 5 il 6 ay müddətinə azadlıqdan məhrum etmə cəzası çıxarıb. Hazırda Bakı Apellyasiya Məhkəməsinə İkrəm Rəhimovun şikayəti əsasında məsələ yenidən araşdırılır.

Narahatlıq doğuran haldır ki, bu gün ölkə içində bəzi siyasi qruplar, siyasiləşmiş jurnalist təşkilatları və KİV-lər tərəfindən İkrəm Rəhimov və "Realliq.info" xəbər saytı ətrafında informasiya manipulyasiyası aparılır, onunla bağlı proseslər kontekstdən çıxarılır, məsələyə siyasi don geyindirilməsinə cəhd olunur. Hansı ki, İkrəm Rəhimovun həbs edilməsini şərtləndirən səbəblər arasında heç bir siyasi amil yoxdur. Çox təəssüf ki, həmin qruplar qərəzli formada hazırladıqları yalançı informasiyalarla təkə ölkə daxilində deyil, həm də beynəlxalq təşkilatlarda çaşqınlıq yaratmağa çalışır, nüfuzlu beynəlxalq jurnalist təşkilatlarını öz oyunlarına alət edir, bu qurumların reallığı əks etdirməyən bəyanatlar səsləndirməsinə nail olurlar.

Qeyd edilir ki, İkrəm Rəhimov və "Realliq.info" xəbər saytının fəaliyyətindən narazı olan vətəndaşlar DTX və Bakı Ağır Cinayətlər Məhkəməsinə öncə Azərbaycan Mətbuat Şurasına (MŞ) müraciət etmişlər. 2017-ci ilin avqust ayından 2017-ci il dekabr ayına qədər olan müddətdə ayrı-ayrı vətəndaşların, idarə və təşkilatlarda çalışan şəxslərin, sahibkarların şikayətləri əsasında MŞ-də "Realliq.info" xəbər saytı barədə 3 dəfə müzakirələr keçirilib. Müzakirələr nəticəsində müəyyən

edilib ki, "Realliq.info" xəbər saytında dərc edilmiş və şikayət doğurmuş yazılarda Azərbaycan Jurnalistlərinin Peşə Davranışı Qaydalarının bütün prinsipləri pozulub. Həmin dövrdə MŞ tərəfindən "Realliq.info" xəbər saytına və İkrəm Rəhimova müraciət edilərək, fəaliyyətində dönüş yaratması tövsiyə olunub. Təəssüf ki, "Realliq.info" xəbər saytı və İkrəm Rəhimov MŞ-nin bu cür tövsiyələrindən nəticə çıxarmayıb, özünün yanlış addımlarını davam etdirib. Bununla da Mətbuat Şurası vasitəsilə hüquqlarını bərpa edə bilməyən vətəndaşlar hüquq mühafizə orqanlarına və məhkəmələrə müraciət edərək İkrəm Rəhimovun həbs edilməsinə nail olublar.

Həmin şikayətlər və şikayət doğuran yazılar bu gün Mətbuat Şurasının arxivində saxlanılır. Həqiqəti bilmək istəyənlər müraciət edib həmin materialları, həmçinin həbsdə olan, məhkumluq həyatı yaşayan ayrı-ayrı vətəndaşlara "Realliq.info" adından saxta jurnalist vəsiqəsi verilməsini əks etdirən nümunələri əldə edə, tanış ola bilərlər.

Düşünürük ki, obyektiv, qərəzsiz olanlar, Jurnalistlərin Etik Kodeksinə önəm verən təşkilatlar öncə baş verənləri dərinlən araşdırmalı, nəticə çıxarmalı, sonra bəyanatlar səsləndirməlidirlər. Əks təqdirdə öz fəaliyyətlərini də şübhə altında almış olurlar. "Realliq.info" xəbər saytında dərc edilmiş bir neçə yazını oxumayan, İkrəm Rəhimovun "jurnalist fəaliyyəti" ilə tanış olmayan, ondan şikayət edən vətəndaşları dinləməyən beynəlxalq təşkilatların tələm-tələsik, əsaslandırılmamış açıqlamalar vermələri təəssüf doğurur və Azərbaycan jurnalistləri tərəfindən xoş qarşılanmır.

Müraciəti Beynəlxalq Avrasiya Mətbuat Fondu, Demokratik Jurnalistlər Liqası, "Ruh" AJMK, Jurnalistlərin Həmkarlar İttifaqı, CASCEN, Parlament Jurnalistlər Birliyi (Tərəfsiz Jurnalistlər Birliyi), Jurnalist Araşdırmaları Mərkəzi, İOT-ə Üzv Dövlətlərin Jurnalistlərinin Assosiasiyası, Hərbi Jurnalistlər Birliyi imzalayıblar.

Niyə sənin yanında olaq, ay Əli Kərimli?!

İndicə "Azadlıq" qəzetinin "facebook" səhifəsinə baxıram. Öncədən deyim ki, bu qəzetdə dərc olunan bütün yazılara, o yazılara qoyulan başlıqlara, hətta dizayna, korrektəyə, redaktəyə, əlqərəz hər şeyə Əli Kərimlinin birbaşa özü nəzarət edir. Və...həmin haqqında danışdığım yazı başlıqlarından sadəcə birini paylaşmaq istəyirəm. Ki, radikal müxalifət cəbhəsinin yuxarı eşalonunda artıq gözle görünən hallusinasiya, potoloji-özünə vurğunluq vəziyyətindən sizlər də həli olarsınız. Diqqət edin və şok olmayın. Başlıq belədir: "AXCP sədri yenə amansız davrandı".

Bahatonna. Yox, əşş! Amansız? Evdə, mətbəxə bitişik 7 kv-lıq otaqda? Güldanların, rəfdən salxımlanan kitabların, "servant"dan baxan qab dəstlərinin, 100-lük "lamponca"ların şahidliyi iləmi? Yoxsa öz ələmində, yuxuda, xəyal ovlağındamı?

Bəy, demirəm bizə, hətta Berlində "hamburger" satan miqranta da məlum ki, "Azadlıq"da özündən başqa işçi yoxdur. Hər şey şəxsi sərəncamında. Yazı-pozu, cızma-qara, iynə-sap, qayçı-sancaq. Hər şey və hər şey! O zaman bu nə başlıqdı? Bu nə sərlövəhədi? Bu nə özünüterifdi? Bu nə haldı? Və ya bura qədər gəldinsə



ELŞƏN MUSAYEV

ta fikirlərini qəzet üzərindən niyə deyirsən? Amerikada bir-iki manat grant üçün külünc döyən xanımın verilişinə növbəti dəfə çıxdığında açıq mətnlə söylə ki, mənə daha yaxşı oğlan yoxdu, mən Ruzveltəm, mən Tolstoyam, mən Riçard Qirəm, mən Raç Kapuram, ya da nə bilim, mən Mayk Taysonam.

Keçmişdə aramızdan çıxdığı edilən eksləri də salmışan yaman günə. Oxşayıblar sənə. Yəni oxşamışlarına. O gün baxıram keçmiş səfir, adının mənası ilə tam əks qütbə duran Arif dostu Gülçataya kompliment yazır. Yenə "facebook"da. O bunu tərifləyir, bu onu. Sonra da hə-rə özünü. Hələ həmin Arif bir az da uzağa gedərək məmurlara, xüsusi ayrıcalıqla işə deputatlar sosial şəbəkə üzərindən müraciət edib ki, xalqın rifahını düşünen hər kəs Əli Kərimlinin böyükliyünü, mütləqi-hakimliyini qəbul eləsin, onun yanına keçsin.

Bu Arifin də, ona bənzərlərin də çat verməsi yeni söhbət deyil. Elə bu səbəbdən nə "ikinci əl" söhbəti elədik, nə "üçüncü". Havayı verdik getdi. Daha dəqiqi, qulaqlarından aşağı saldılar, götürən götürdü. Amma bunların "pil"i bu qədər bitməmişdi axı. Bunlar kontrabasda "Vağzal" çalmırdılar axı. Bunlar dolmanı badımcın kürüsü ilə yemirdilər axı. Bunlar suyu, çayı qulaqları ilə içmirdilər axı. Neylədin bunlara, ay Əli Kərimli? Yamağı bir də hissələrə bölüb cırıq-cırıq etmək çoxmu vacib idi?

Sənin yanıdamı olaq? Niyə? Ruslan Bəşirinin heyatını yaşamaq üçünmi? Ən yaxşı halda Qənimətin gününə qalmaq üçünmi? Milləti, dövləti küreyindən, köksündən, böyründən baltalamaq üçünmi?

Arif kimi, Gülçatay kimi "günə-muzd" olmaq üçünmi?

Hindistan şirkətləri Rusiyada sərmayə imkanlarını araşdırırlar

Hindistanın neft şirkətlərinin yaratdığı konsorsium Rusiyanın şərqindəki neft yataqlarında pay almaqla bağlı danışıqlara başlayıb. Şirkətlər milyardlarla dollar sərmayə yatırmağa hazırdırlar.



Qeyd edək ki, Hindistanın neft şirkətləri ötən üç il ərzində Rusiyada 5 milyard dollardan artıq sərmayə yatıraraq, maliyyə və əməliyyat xərcləri xaric olmaqla həmin məbləğin üçdə birini qazana bildikləri üçün yenidən sərmayə yatırmaq qərarına gəliblər.

Hazırda bu məqsədlə Hindistanın neft və təbii qaz naziri Steel Dharmendra Pradhan Hindistanın neft şirkətlərinin nümayəndə heyətləri ilə birgə Rusiyadadır və Rusiyanın enerji şirkətləri ilə əməkdaşlıq imkanlarını müzakirə edirlər. Rusiya şirkətləri isə Hindistanda neft və qaz emalı və işlənməsi sahəsinə maraq göstərdiklərini və investisiya yatırmaq istəklərini ifadə ediblər. Rusiyanın enerji naziri Aleksandr Novak ölkəsində hələ də neft-qaz aktivlərinə sərmayə yatırmaq üçün kifayət qədər imkanların olduğunu bildirib.

BP Alyaskanı tərk edir



Alyaskada altı onillik fəaliyyətinin ardından BP 5,6 milyon dollarlıq aktivlərini Texasın "Hilcorp Energy" korporasiyasına satmaq qərarına gəlib. Qeyd

edək ki, "Hilcorp Energy" korporasiyası yaşlı neft yataqlarında neft hasilatı üzrə müvəffəqiyyət qazanmış bir şirkətdir.

"Alyaska çox iri bir şirkəti itirir, əvəzində isə "Hilcorp" şirkəti öz mövqeyini genişləndirəcək", deyərək Alyaska Neft və Qaz Assosiasiyasının prezidenti Kara Moriarti bildirib. O vurğulayıb ki, 40 ildən artıq bir müddətdir ki, BP Alyaskanın iqtisadiyyatında açar rolunu oynayıb, minlərlə alyaskalını işlə təmin edib, milyonlarla barrel hasilat həyata keçirib və oradakı xeyriyyə fondlarına yardımlar ayırıb. Xanım Kara BP üçün darıxacaqlarını, lakin eyni zamanda "Hilcorp" şirkətinə yeni ümidlər bəslədiklərini, şirkətin ştatın hasilat göstəricilərini yüksəldəcəyinə inandıqlarını vurğulayıb.

Federal hökumət və dövlət tərəfindən təsdiq edildikdən sonra BP "Prudhoe" körfəzindəki neft yataqlarında, "Point Thompson" qaz yatağında və "Trans-Alyaska" boru xəttindəki payını satacaq.

Xatırladaq ki, BP şirkəti 2020-ci ilədək 10 milyard dollar dəyərində aktivlərini satmağı planlaşdırır.

"Bizim şirkətimiz yaşlı yataqlara yeni bir can gətirməsi və digər şirkətlərin yarımçıq qoyduqları layihələri davam etdirmək, onlardan daha çox gəlir əldə etməyi bacarması ilə məşhurdur", deyərək "Hilcorp Energy" şirkətinin rəhbəri Ceyson Rebruk öz növbəsində bildirib.

"ExxonMobil" birinciliyi itirib

İndiyədək ilk dəfədir ki, ABŞ-ın "ExxonMobil" şirkəti "S&P 500" siyahısında birinci yerdə olmayıb. Son vaxtlar enerji şirkətlərinin aksiyaları öz yerini texnologiya şirkətlərinin aksiyalarına verir.



"S&P Dow Jones" tədqiqat və məlumat şirkəti ayın sonunda açıqladığı siyahıda "ExxonMobil" ilk onluğa belə düşməyərək, on ikinci yerdə qərarlaşıb. "Microsoft", "Apple" və "Amazon" şirkətləri birinci, ikinci, üçüncü pillələrdə yer alıb.

Neft və qazın dəyişkən qiymətləri, qiymətin qəfil düşmə ehtimalı, gələcək neft tələbatı proqnozları, son aylar ümumilikdə neft sektorunun zəif performans səbəbindən "S&P Dow Jones"un dəyərləndirməsində cari il üçün neft sənayesi bütün başlıca sənaye sektorları içərisində ən zəifi olub.

Sosial şəbəkə etikası

Sosial şəbəkədə ümumi qəbul olunmuş müəyyən qaydalara - ünsiyyət etikasına riayət etmək lazımdır. Hər bir şəbəkə ünsiyyət üsulu-nun öz etik qaydaları var.



Onların bəzilərini nəzərdən keçirək.

Gap, yəni sosial şəbəkə ünsiyyəti. Gənclər arasında çox geniş yayılmış gap xidməti ən demokratik şəbəkə ünsiyyət üsulu olsa da, orada da müəyyən qaydalara əməl etmək məsləhətdir:

• İştirakçıların əksəriyyətinin ünsiyyətdə olduğu dildən istifadə edin. Bu, həm xarici dillərə, həm də slenqə aiddir.

• Özünüzü ağıllı göstərməyə çalışmayın. Bu, həmsöhbətinizi sizin əleyhinizə çevirə bilər. Məlumatları sadə və aydın şəkildə göndərin.

• Hər hansı səbəbdən həmsöhbətlərinizi sizi qane etmədirsə, gap-dan uzaqlaşsanız daha yaxşı olar.

• Müəyyən mövzu üzrə ixtisaslaşan gap-serverdəsinizsə, söhbətin mövzusunun kənara çıxmayın. Sözü həqiqi mənasında gap etmək istəyənlər üçün xüsusi serverlər mövcuddur.

• Qeyri-normativ leksikadan istifadə etməyin. Gapların əksəriyyəti izlənilir: etikanı pozan "ağziyavalar" serverdən uzaqlaşdırılır.

Daha bir neçə qayda:

• Qondarma addan (ing. nik) istifadə edin, çünki gaplar qeyri-rəsmi ünsiyyət üçündür.

• Bu növ ünsiyyətdən tez-tez istifadə edərsinizsə, qondarma adınızı dəyişməyin.

• Gapa daxil olanda salamlaşın.

• Replikənizə cavab verilmirsə, onu bir neçə dəfə təkrarlama-yın, çünki sizin haqqınızda hövsələsiz, yaxud zəhlətökən həmsöhbət təəssürati yarana bilər. Cavab almaq üçün bir qədar gözləyin - o, gecikə də bilər.

Elektron poçt ünsiyyəti

• Yalnız məğzini verməklə, fikirlərinizi qısaca ifadə edin.

• Savadlı yazın.

• Başqalarından nəzakət tələb edərsinizsə, özünüz də nəzakətli olun.

• Aldığınız məktubun cavabını gecikdirməyin.

• Ümumi ifadələrlə "canınızı qurtarmayın". Deməyə sözünüz yoxdursa, bunu nəzakətlə bildirib, yazışmaya son qoyun.

Elektron yazışmalarda bu göstərilənlərə aşağıdakı qaydalar da əlavə olunmalıdır:

• Subject (mövzu) sahəsini doldurun. İstifadəçilərin çoxu virusların qorxusundan mövzusu olmayan, yaxud mövzusu şübhəli olan məktubları oxumadan uzaqlaşdırırlar.

• Elan etdiyiniz mövzuya uyğun fikirlər yazın.

• Məktubunuzun sonunda kimliyinizi bildirin.

• Qabaqcadan arxivləşdirmədən böyük həcmli fayllar göndərməyin.

• Əgər məktubunuzda adresatların hamısı üçün mühüm və faydalı informasiya yoxdursa, onu bir neçə ünvanı "səpələməyin". Sizin ünvanınızı arzuolunmaz adresat kimi "qara siyahıya" sala bilərlər.

• Elektron yazışmalarda emosiyaları bildirmək üçün çox zaman sözlərin yerinə simvollar ardıcılığından (smayliklərdən) istifadə olunur.

Telekonfrans ünsiyyəti. Elə qaydalar var ki, onlar həm dostcasına söhbətlər, həm işgüzar ünsiyyət, həm də elmi polemikalar üçün məqbuldur:

• İrqi xarakterli fikirlər, təhqirlər və nəzakətsiz qeydlər qadağandır.

Röya Rasimqızı,
"iki sahil"

"Google Pixel" smartfonlarının istehsalı Vyetnama köçürüləcək

"Google" şirkəti "Pixel" smartfonlarının istehsalını Çindən Vyetnama köçürmək niyyətindədir.

Milli.Az ICTnews-a istinadən bildirir ki, bununla bağlı qərar Çində iş qüvvəsinin bahalaşması, eləcə də ABŞ və Çin arasında davam edən ticarət münaqişəsi səbəbindən rüsumların əlavə təzyiqlə fonunda qəbul edilib.

Məlumata görə, ABŞ internet nəhəngi son nəticədə ABŞ bazarı üçün nəzərdə tutulan avadanlığın, o cümlədən "Pixel" smartfonları və "Google Home" intellektual kolonkalarının istehsalının əksər hissəsini Çindən kənara köçürməyi planlaşdırır.

Bu il şirkət 8-10 milyon smartfonun tədarükünü nəzərdə tutur ki, bu da bir il əvvəldən 2 dəfə çoxdur. Vyetnamda istehsal "Google" şirkətinin smartfonlar bazasında əsas artım elementi olacaq.

Şirkət bu ilin sonunadək "Pixel 3A" smartfonlarının istehsalının bir hissəsini Vyetnama köçürəcək. Bundan başqa, intellektual kolonka istehsalının müəyyən hissəsi Tailandda köçürülsə də, yeni məhsulun hazırlanması və onun ilkin istehsalı Çində davam etdiriləcək.

Qeyd edək ki, dünyanın iki ən böyük iqtisadiy-



yatı - ABŞ və Çin arasında uzun sürən ticarət münaqişəsi şirkət və sərmayədarlar üçün qeyri-müəyyənlik yaratmaqda davam edir. "Apple" və "Nintendo" daxil olmaqla 50-dən çox şirkət ABŞ tərəfindən tətbiq edilən rüsumlardan yayınmaq üçün istehsalın Çindən köçürülməsi ilə bağlı planları elan edib və ya nəzərdən keçirir.

Sentyabrda ən çox bu 3 məhsulu yeyin



Havaların sərinləməsi, payızın gəlməsi ilə əlaqədar artıq həkimlər sentyabrın bədənini və immuniteti möhkəmləndirən məhsulları seçməyi tövsiyə edir.

Milli.Az medicina.az-a istinadən bildirir ki, dietoloqlar sentyabrda daha çox balqabaq, gavalı və armud yeməyi məsləhət bilirlər.

Balqabaqda olan beta karotinin dəri, selikli qişa, immunitet və gözlərə yaxşı təsir edir.

Eləcə də soyuq fəsilə respirator virusların profilaktikası üçün lazımdır.

Eləcə də balqabaq orqanizmdən artıq mayeni çıxarır və ürək-damar riskini azaldır.

Nəzərə alın ki, balqabağı bişirib yedikdə mütləq xama və ya kərə yağları ilə birlikdə yeməlisiz.

Gavalı isə antioksidant, pektin tərkibli. Orqanizmdə yığılmış ağır metallar, duzlar, nukleidləri çıxaracaq, bağırsaqları təmizləyəcək.

Armut isə kaliy, maqnezium və pektinlərlə zəngindir, xolesterini təmizləyir, mədəni, həzmi yaxşılaşdırır, fermentləri aktivləşdirir.

DÜNYADAKI ƏN KİÇİK SABİT KAMERA: "INSTA360 GO"

Son illərdə çox məşhurlaşan sabit kameralara yeni bir kamera əlavə olundu. Insta360 Go, uzunluğu 18,3 qram olan bir USB yaddaşdır.

Milli.az-a istinadən bildirir ki, fotoqrafiya və çəkiliş texnologiyaları son illərdə xeyli inkişaf edib.

Sabit çəkilişlərdə son illərdə olduqca populyardır. GoPro və DJI kimi şirkətlərdə bu xüsusiyyətə sahib kameralar var. Insta360 Go eyni zamanda ən kiçik ölçülü cihaz təqdim edir. Bu cihaz GoPro və DJI ilə rəqabət



aparmaq üçün yox, mənzərəni anında çəkmək üçündür.

Kamera 1080p keyfiyyətdə 30 saniyəlik videoçarxları çəkməyə qadirdir.

IPX4 sertifikatı suya davamlıdır və kamerasının yağışa, sıçrayışa qarşı müqavimətini müəyyənləşdirir. Bundan əlavə, su altında 10 saniyəlik videolar da çəkir.

giyasına sahib olmasıdır. Kamera 1080p keyfiyyətdə 30 saniyəlik videoçarxları çəkməyə qadirdir.

IPX4 sertifikatı suya davamlıdır və kamerasının yağışa, sıçrayışa qarşı müqavimətini müəyyənləşdirir. Bundan əlavə, su altında 10 saniyəlik videolar da çəkir.

ALLAH RƏHMƏT ELƏSİN!

SOCAR-ın Ekologiya İdarəsinin Gigiyena və Epidemiologiya Mərkəzinin müdiri Bəhlul İsmayılov və əmək kollektivi İdarənin mühafizəçisi Rəhil Axundova, anası

Hərız xanımın

vəfatından kədərləndiklərini bildirir və dərin hüznə başsağlığı verir.

TƏSİSÇİ:



Baş redaktor: Vüqar RƏHİMZADƏ

Baş redaktorun I müavini: İsmayıl Hacıyev

Baş redaktorun müavini: Rəşad Bağirov

Bakı: Kapital Bankın I sayılı Xətai filialı H/hesab

№AZ19AİHB380300194437

00306107

Kod № 200071

VÖEN: 2000157291

TELEFONLAR:

Qəbul otağı: 530-26-46, 430-87-97

Baş redaktorun I müavini: 530-26-36

FAX: 430-87-47

Mühasibatlıq: 430-87-27

e-mail: ikisahil@azdata.net

Ünvan:

AZ1012 Bakı,

H.Zərdabi

prospekti-88

Qəzet "İKİ SAHİL" in kompyuter mərkəzində yığılır və "AZƏRBAYCAN" nəşriyyatında ofset üsulu ilə çap olunur.

Çapa imzalanıb: 04.09.2019-cu il saat 01⁰⁰
Qiyməti: 40 qəpik, Sayı: 8182
İndeks: 0151, Sifariş: 2924

Qəzetdə "AZƏRTAC", "OLAYLAR", "AzadInform", "TREND", SİA, InterFAX informasiya agentliklərinin məlumatlarından istifadə olunub.

Müəlliflərlə redaksiyanın mövqeyi uyğun gəlməyə bilər.